

Brussell, 17 ta' Ġunju 2022
(OR. en)

10400/22

Fajl Interistituzzjonali:
2022/0122(NLE)

SCH-EVAL 86
FRONT 255
COMIX 327

EŻITU TAL-PROĊEDIMENTI

minn:	Segretarjat Ġenerali tal-Kunsill
fi:	17 ta' Ġunju 2022
lil:	Delegazzjonijiet
Nru. dok. preċ.:	9744/22
Suġġett:	Deċiżjoni ta' Implimentazzjoni tal-Kunsill li tagħti rakkomandazzjoni dwar l-indirizzar tan-nuqqasijiet identifikati fl-evalwazzjoni tal-2021 ta' Malta dwar l-applikazzjoni tal-2021 ta' Schengen fil-qasam tal- ġestjoni tal-fruntieri esterni

Id-delegazzjonijiet isibu meħmuż id-Deċiżjoni ta' Implimentazzjoni tal-Kunsill li tagħti rakkomandazzjoni dwar l-indirizzar tan-nuqqasijiet identifikati fl-evalwazzjoni tal-2021 ta' Malta dwar l-applikazzjoni tal-2021 ta' Schengen fil-qasam tal-ġestjoni tal-fruntieri esterni, adottata mill-Kunsill fil-laqgħa tiegħu tas-17 ta' Ġunju 2022.

F'konformità mal-Artikolu 15(3) tar-Regolament tal-Kunsill (UE) Nru 1053/2013 tas-7 ta' Ottubru 2013, din ir-Rakkomandazzjoni ser tintbagħat lill-Parlament Ewropew u lill-Parlamenti nazzjonali.

RAKKOMANDAZZJONI

dwar l-indirizzar tan-nuqqasijiet identifikati fl-evalwazzjoni tal-2021 ta' Malta dwar l-applikazzjoni tal-2021 ta' Schengen fil-qasam tal-ġestjoni tal-fruntieri esterni

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidra r-Regolament tal-Kunsill (UE) Nru 1053/2013 tas-7 ta' Ottubru 2013 li jistabbilixxi mekkanizmu ta' evalwazzjoni u monitoraġġ biex jivverifika l-applikazzjoni tal-*acquis* ta' Schengen u li jhassar id-Deċiżjoni tal-Kumitat Eżekuttiv tas-16 ta' Settembru 1998 li stabbiliet Kumitat Permanenti għall-evalwazzjoni u l-implimentazzjoni ta' Schengen¹, u b'mod partikolari l-Artikolu 15(3) tiegħu,

Wara li kkunsidra l-proposta tal-Kummissjoni Ewropea,

Billi:

- (1) Bejn l-20 u l-24 ta' Settembru 2021 twettqet evalwazzjoni ta' Schengen fil-qasam tal-ġestjoni tal-fruntieri esterni fir-rigward ta' Malta. Wara l-evalwazzjoni, ġie adottat rapport, permezz tad-Deċiżjoni ta' Implimentazzjoni tal-Kummissjoni C(2022) 940, li jkopri l-kostatazzjonijiet u l-valutazzjonijiet u jelenka l-aħjar prattiki u n-nuqqasijiet identifikati matul l-evalwazzjoni.

¹ ĠU L 295, 6.11.2013, p. 27.

- (2) Jenħtieg li jsiru rakkomandazzjonijiet dwar azzjonijiet rimedjali li għandhom jittieħdu minn Malta biex tindirizza n-nuqqasijiet identifikati bħala parti mill-evalwazzjoni. Fid-dawl tal-importanza li jkun hemm konformità mal-acquis ta' Schengen, b'mod partikolari, fir-rigward tač-Ċentru Nazzjonali ta' Koordinazzjoni u l-istampa tas-sitwazzjoni nazzjonali, it-taħriġ tal-gwardji tal-fruntiera u l-istampa u l-għarfien tas-sitwazzjoni marittima, jenħtieg li tingħata prijorià għall-implimentazzjoni tar-rakkomandazzjonijiet (5), (8) u (15).
- (3) Din id-Deciżjoni jenħtieg li tintbagħat lill-Parlament Ewropew u lill-Parlamenti nazzjonali tal-Istati Membri. Jenħtieg li, fi żmien tliet xhur mill-adozzjoni ta' din id-Deciżjoni, Malta, skont l-Artikolu 16(1) tar-Regolament (UE) Nru 1053/2013, tistabbilixxi pjan ta' azzjoni li jelenka r-rakkomandazzjonijiet kollha biex jiġu rimedjati n-nuqqasijiet identifikati fir-rapport ta' evalwazzjoni u tipprovdi dak il-pjan ta' azzjoni lill-Kummissjoni u lill-Kunsill,

JIRRAKKOMANDA:

Li Malta:

Ġestjoni Integrata Ewropea tal-Fruntieri

1. tiżviluppa, tadotta u tittestja ulterjorment il-Pjan ta' Kontingenza Nazzjonali għall-ġestjoni tal-fruntieri;
2. ittejjeb il-mekkanizmu nazzjonali tal-kontroll tal-kwalità billi tkopri l-komponenti kollha tal-ġestjoni integrata Ewropea tal-fruntieri, tipprevedi evalwazzjonijiet, rapporti tal-evalwazzjonijiet u rakkomandazzjonijiet sistematiċi u ppjanati sew, tiżgura segwitu abbażi ta' skadenzi u responsabbiltajiet ċara;
3. ittejjeb il-kwalità u l-konsistenza tal-ġbir tad-data li għandha tintbagħat għall-valutazzjoni tal-vulnerabbiltà minn Frontex, b'mod partikolari fir-rigward tal-għadd ta' tfittxijiet fis-Sistema ta' Informazzjoni ta' Schengen, il-bażijiet ta' data nazzjonali u fis-sistema ta' Informazzjoni bil-Quddiem dwar il-Passiġġieri għal finijiet ta' kontroll fuq il-fruntieri;

- tiżviluppa rapporti strateġiċi u operazzjonali dwar it-traffikar ta' bnedmin u taġġorna l-indikatur tar-riskju dwar it-terroriżmu;

Għarfien tas-sitwazzjoni nazzjonali u Ewropea u sistema ta' twissija bikrija – EUROSUR

- tiżviluppa ulterjorment iċ-Ċentru Nazzjonali ta' Koordinazzjoni f'konformità mal-Artikolu 21 tar-Regolament (UE) 2019/1896¹, billi tiżgura kapaċità operazzjonali 24/7 u involviment fil-kordinazzjoni, l-ippjanar u l-implimentazzjoni tal-kontroll fuq il-fruntieri nazzjonali; tistabbilixxi u żżomm l-istampa tas-sitwazzjoni nazzjonali f'hin reali f'konformità mal-Artikolu 25(2) tar-Regolament (UE) 2019/1896 u tistabbilixxi s-saff operazzjonali u ta' analiżi ta' EUROSUR f'konformità mal-Artikolu 24(1)(b) u (1)(c) tar-Regolament (UE) 2019/1896;

Kapaċitajiet nazzjonali għall-kontroll fuq il-fruntieri

- tiżgura l-allokazzjoni ta' għadd suffiċjenti ta' persunal permanenti għat-twettiq ta' verifiki fuq il-fruntieri;
- izzid l-għarfien u l-kapaċità tal-Forzi Armati ta' Malta għad-detezzjoni ta' vittmi (potenzjali) tat-traffikar ta' bnedmin billi tipprovdi taħriġ metodoloġikament sod u orjentat lejn il-prattika ta' kif jindunaw b'vittmi possibbli, jidentifikawhom u kif jittrattaw tali sitwazzjonijiet;
- tiżgura li l-pulizija u l-uffiċjali tal-immigrazzjoni ċivili kollha reklutati għodda tal-Korp tal-Pulizija Malti jirċievu t-taħriġ tal-gwardji tal-fruntiera *qabel* ma jintbagħtu fil-punt ta' qsim tal-fruntiera biex iwettqu l-verifiki fuq il-fruntieri u żżid it-tul ta' żmien ta' dan it-taħriġ biex ikun żgurat żmien biżżejjed biex jinkiseb il-livell neċessarju ta' għarfien espert biex jitwettqu verifiki effettivi fuq il-fruntieri;

Verifiki fuq il-fruntieri

- tiżgura d-disponibbiltà u l-użu tal-apparat mobbli b'aċċess għall-bażijiet ta' data fil-punti ta' qsim tal-fruntiera tal-baħar biex izzid il-kwalità tal-verifiki fuq il-fruntieri abbord il-bastimenti;

¹ ĠU L 295, 14.11.2019, p. 1–131.

10. tiżgura t-taħriġ tal-uffiċjali tal-pulizija dwar l-użu tat-tagħmir għall-eżami tad-dokumenti fit-tieni linja u ttejjeb l-għarfien kumplessiv tagħhom dwar id-detezzjoni ta' dokumenti falsifikati biex iżżid il-kwalità tal-verifiki fuq il-fruntieri;
11. iġġib il-proċedura tal-ħruġ tal-viżi fuq il-fruntieri esterni f'konformità mal-Artikolu 35(3) u (4) tal-Kodiċi dwar il-Viżi¹ billi toħroġ viża uniformi u taġġorna l-formola ta' applikazzjoni għal viża f'konformità mal-Artikolu 11 u l-Anness I tal-Kodiċi dwar il-Viżi;
12. ittejjeb id-distribuzzjoni tal-allerti u l-informazzjoni relatati mill-Unità tal-Informazzjoni dwar il-Passiġġieri lill-awtoritajiet tal-gwardja tal-fruntiera fl-ajruport, speċjalment għall-ewwel linja;
13. tiżgura konformità mal-Artikolu 8(6) tal-Kodiċi tal-Fruntieri ta' Schengen flimkien mal-Artikolu 21 TFUE u l-Artikolu 5(1) tad-Direttiva 2004/38 KE kif ukoll mal-acquis tal-UE għall-protezzjoni tad-data billi ttejjem il-prattika li l-persuni li jgawdu mid-dritt ta' moviment liberu jkunu rreġistrati sistematikament (ċittadini tal-UE/CH/ŻEE u l-membri tal-familja tagħhom) fis-sistema ta' kontroll tal-fruntieri;
14. iġġib il-proċeduri tal-verifiki li jsiru fuq il-fruntieri fuq id-dgħajjes ta' divertiment f'konformità mal-Artikolu 8 u l-Anness VI, il-punt 3.2.4 u l-punt 3.2.5, tal-Kodiċi tal-Fruntieri ta' Schengen billi sistematikament twettaq verifiki fuq il-fruntieri fuq id-dgħajjes ta' divertiment u l-bastimenti zgħar kollha fuq il-fruntiera Maltija u tipprovdi prodotti ta' analizi tar-riskju u indikaturi mfassla għall-verifiki li jsiru fuq il-fruntieri fuq id-dgħajjes ta' divertiment;

Sorveljanza fuq il-fruntieri

15. taġġorna b'mod urgenti s-sistema ta' radar stazzjonarju billi tiggarantixxi kopertura tar-radar sħiħa u kameras elettroniki għal billejl u binhar b'medda effettiva lil hinn mill-ibhra territorjali bl-abilità li jidentifikaw l-oġġetti kollha li jaqsmu l-ibhra territorjali biex ittejjeb l-għarfien tas-sitwazzjoni tal-Forzi Armati ta' Malta u biex ikollha stampa sħiħa tas-sorveljanza marittima;

¹ ĠU L 243, 15.9.2009, p. 1–58.

Siti speċifiċi

Ajruport Internazzjonali ta' Malta

16. tiżgura tfassil xieraq tal-profil mill-uffiċjali tal-pulizija tal-fluss tal-passiġġieri fis-sistema ta' Kontroll Awtomatizzat tal-Fruntieri; tiżgura s-sigurtà fiż-żona fuq iż-żewġ naħat tas-sistema ta' Kontroll Awtomatizzat tal-Fruntieri mad-dhul u tipprevjeni ċ-ċirkomvenzjoni tal-verifiki fuq il-fruntieri billi tinstalla ostakli fiżiċi.

Magħmul fi Brussell,

Għall-Kunsill

Il-President